

(ഡി) വിദർഭാ മോഡൽ പാക്കേജ് നടപ്പാക്കുന്നതിന്റെ ഭാഗമായി പാലക്കാട് വയനാട്, കാസർഗോഡ് എന്നീ ജില്ലകളിൽ ആകെ 8959 പശുക്കളെ വിതരണം ചെയ്തിട്ടുള്ള ജില്ല തിരിച്ചുള്ള കണക്ക് ചുവടെ ചേർക്കുന്നു :

പാലക്കാട്	2997
വയനാട്	2991
കാസർഗോഡ്	2971
ആകെ	8959

(ഇ) നടപ്പാക്കിയിട്ടുണ്ട്.

ഉത്തരം ബി-യിൽ പ്രതിപാദിച്ചിട്ടുള്ള പദ്ധതികൾ എല്ലാംതന്നെ കന്നുകാലി യൂണിറ്റുകൾ സബ്സിഡി നിരക്കിൽ വിതരണം ചെയ്യുന്ന പദ്ധതികളാണ്.

പാലിന്റെ ഗുണനിലവാരം പരിശോധിക്കുന്നതിനുള്ള ലബോറട്ടറികളുടെ പ്രവർത്തനം

10 (*310) ശ്രീ. പി. ജയരാജൻ :

ശ്രീ. വി. ജെ. തങ്കപ്പൻ :

ശ്രീ. വി. ശശികുമാർ :

ശ്രീ. കെ. കെ. ജയചന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി സദയം മറുപടി നൽകുമോ :

(എ) പാലിന്റെ ഗുണനിലവാരം പരിശോധിക്കുന്നതിനുള്ള ജില്ലാതല ഗുണനിലവാര നിയന്ത്രണ ലബോറട്ടറികളുടെ പ്രവർത്തനം കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ ;

(ബി) ചെക്ക് പോസ്റ്റുകളിൽ പാൽ പരിശോധനയ്ക്ക് സമീപ സംവിധാനം ഏർപ്പെടുത്തുമോ ;

(സി) അയൽ സംസ്ഥാനങ്ങളിൽ നിന്നും വരുന്ന പാലിന്റെ ഗുണനിലവാരം ഉറപ്പാക്കുന്നതിന് എന്തെങ്കിലും സംവിധാനം ഏർപ്പെടുത്തിയിട്ടുണ്ടോ ; വ്യക്തമാക്കുമോ ;

(ഡി) പാലിൽ മായം ചേർക്കുന്നവർക്കെതിരെ കർശന നടപടികൾ സ്വീകരിക്കുമോ ; വിശദമാക്കുമോ ?

ഭക്ഷ്യവും സിവിൽസപ്ലൈസും മൃഗസംരക്ഷണവും വകുപ്പുമന്ത്രി (ശ്രീ. സി. ദിവാകരൻ) :

(എ) ക്ഷീരവികസന വകുപ്പിന്റെ ജില്ലാതലത്തിൽ പ്രവർത്തിക്കുന്ന ഗുണനിലവാര നിയന്ത്രണ ലബോറട്ടറികളിൽ കെമിക്കൽസ്, ഉപകരണങ്ങൾ എന്നിവ ഉൾപ്പെടെ വാങ്ങുന്നതിന് 10 ലക്ഷം രൂപ പ്ലാൻ ഫണ്ട് അനുവദിച്ചിട്ടുണ്ട്.

ലബോറട്ടറികളുടെ പ്രവർത്തനം കാര്യക്ഷമമാക്കുന്നതിന് അസിസ്റ്റന്റ് ഡയറക്ടർ പദവിയിലുള്ള ക്വാളിറ്റി കൺട്രോൾ ഓഫീസർമാർ ഉൾപ്പെടെയുള്ള ജീവനക്കാർക്ക് സ്റ്റേറ്റ് ഡയറി ലാബ്, ക്ഷീര പരിശീലന കേന്ദ്രം, CIFT എന്നിവിടങ്ങളിൽ പരിശീലന പരിപാടികൾ സംഘടിപ്പിച്ചിട്ടുണ്ട്. കൂടാതെ, ഓണക്കാല പാൽ പരിശോധനയ്ക്കുവേണ്ടി ക്വാളിറ്റി കൺട്രോൾ ഓഫീസർമാരുടെ നേതൃത്വത്തിൽ ചെക്ക് പോസ്റ്റുകളിൽ താൽക്കാലിക ഗുണനിയന്ത്രണ കേന്ദ്രങ്ങൾ സ്ഥാപിച്ച് പ്രവർത്തനം നടത്തുന്നു. എല്ലാ ലബോറട്ടറി കേന്ദ്രങ്ങളിലും കമ്പ്യൂട്ടർ സംവിധാനം ഏർപ്പെടുത്തുന്നതിനും ഇന്റർനെറ്റ് വഴി മാർക്കറ്റ് മിൽക്ക് സാമ്പിളുകളുടെ പരിശോധനാഫലം ഡിപ്പാർട്ട്മെന്റ് സൈറ്റിൽ നൽകുന്നതിനുള്ള നടപടിയും പുരോഗമിച്ചുവരുന്നു.

(ബി) ഇക്കാര്യം സർക്കാരിന്റെ സജീവ പരിഗണനയിലാണ്.

(സി) ഓണക്കാലത്ത് അയൽ സംസ്ഥാനങ്ങളിൽനിന്നും വരുന്ന പാലിന്റെ ഗുണനിലവാരം ഉറപ്പാക്കുന്നതിന് ചെക്ക് പോസ്റ്റുകളിൽ താൽക്കാലിക ഗുണനിലവാര പരിശോധനാ കേന്ദ്രങ്ങൾ പ്രവർത്തിപ്പിക്കുന്നു. ഗുണനിലവാരം ഉറപ്പുവരുത്തി ശുദ്ധവും സുരക്ഷിതവുമായ പാൽ ഉപഭോക്താക്കൾക്ക് എത്തിക്കുവാൻ സംവിധാനങ്ങൾ ക്ഷീരവികസന വകുപ്പ് ഏർപ്പെടുത്തിയിട്ടുണ്ട്. അന്യ സംസ്ഥാനത്ത് നിന്നും ടാങ്കറുകളിൽ എത്തുന്ന പാൽ ഡയറികളിൽ സംസ്കരിച്ചതിനുശേഷമാണ് പാക്കറ്റുകളിൽ ആക്കി വിപണികളിൽ എത്തിക്കുന്നത്. വിപണിയിൽ എത്തുന്ന എല്ലാ മാർക്കറ്റ് സാമ്പിളുകളും പരിശോധിച്ച് നടപടി സ്വീകരിച്ചുവരുന്നു. മിൽക്ക് അന്യ സംസ്ഥാനങ്ങളിൽ നിന്നും പാൽ സംഭരിക്കുന്നത് കർശന ഗുണനിലവാര നിയന്ത്രണശേഷമാണ്. മിൽക്കയുടെ ഡയറികളിൽ പൂർണ്ണശേഷിയുള്ള ആധുനിക ഗുണനിലവാര നിയന്ത്രണ സംവിധാനങ്ങൾ നിലവിലുണ്ട്. ഇതിനുപുറമെ മിൽക്കയുടെ ഗുണനിലവാര നിയന്ത്രണ ഉദ്യോഗസ്ഥർ അയൽ സംസ്ഥാനങ്ങളിലെ ഡയറികളിൽ പോയി ഇടക്കിടയ്ക്ക് പരിശോധന നടത്താറുണ്ട്. മിൽക്കയിൽ ഇന്ന് നിലവിലുള്ള ഈ സംവിധാനങ്ങൾ കാര്യക്ഷമവും ഫലപ്രദമായി ഉപയോഗപ്പെടുത്തി വരുന്നതുമാണ്. കൂടാതെ, വില്പന നടത്തുന്ന എല്ലാത്തരം പാലിന്റെയും സാമ്പിൾ ഫുഡ് സേഫ്റ്റി കമ്മീഷണർ പരിശോധനയ്ക്ക് എടുക്കാറുണ്ട്. ഇപ്രകാരം കഴിഞ്ഞ 3 സാമ്പത്തിക വർഷങ്ങളിൽ എടുത്ത സാമ്പിളിന്റെ വിവരം ചുവടെ ചേർക്കുന്നു :

വർഷം	സാമ്പിളിന്റെ എണ്ണം	മായം ചേർത്തത് ഗുണ നിലവാരം കുറഞ്ഞതായി കണ്ടെത്തിയത്
2007-08	189	15
2008-09	174	05
2009-10	223	10

(ഡി) സ്വീകരിക്കും. രാസപദാർത്ഥങ്ങൾ/അന്യ പദാർത്ഥങ്ങൾ ഉണ്ടെന്ന് കണ്ടെത്തിയാൽ അത്തരം ബ്രാൻഡുകൾ സംസ്ഥാനത്ത് നിരോധിക്കുകയാണ്

ക്ഷീരവികസന വകുപ്പ് ചെയ്യാറുള്ളത്. മായം ചേർക്കൽ നിരോധന നിയമ പ്രകാരം ശിക്ഷാ നടപടികൾ കൈക്കൊള്ളേണ്ടത് ആരോഗ്യ വകുപ്പാണ്. തദനുസരണമായി ഫുഡ് സേഫ്റ്റി കമ്മീഷണർ പാറിൽ മായം ചേർക്കുന്നവർക്കെതിരെയും നിരവധി കുറഞ്ഞ പാൽ വിൽപ്പന നടത്തുന്നവർക്കെതിരെയും മായം ചേർക്കൽ നിരോധന നിയമ പ്രകാരം പ്രോസിക്യൂഷൻ നടപടികൾ സ്വീകരിച്ചിട്ടുണ്ട്. അപ്രകാരം 2007-08 വർഷത്തിൽ 15 പേർക്കെതിരെയും 2008-09 വർഷത്തിൽ 5 പേർക്കെതിരെയും 2009-10 വർഷത്തിൽ 10 പേർക്കെതിരെയും ക്രിമിനൽ നടപടി സ്വീകരിച്ചിട്ടുണ്ട്.

വാല്ലാർപാടം പദ്ധതി

11 (*311) ശ്രീ. എം. എം. മോനായി :

ശ്രീ. സി. എം. ദിനേശ് മണി :

ശ്രീ. സാജു പോൾ :

ശ്രീ. എം. കെ. പുരുഷോത്തമൻ : താഴെ കാണുന്ന

ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) വാല്ലാർപാടം പദ്ധതി നടപ്പാക്കുന്നതുമായി ബന്ധപ്പെട്ട് സംസ്ഥാന സർക്കാർ സ്വീകരിച്ച നടപടികൾ വിശദമാക്കുമോ ;

(ബി) പദ്ധതിക്കായി എത്ര ഏക്കർ സ്ഥലം ഏറ്റെടുത്തു നൽകിയിട്ടുണ്ട് ;

(സി) വാല്ലാർപാടം പദ്ധതിമൂലം സംസ്ഥാനത്തിന്റെ വിവിധ മേഖലകളിൽ എന്തെല്ലാം പുരോഗതി ഉണ്ടാകുമെന്ന് പരിശോധിച്ചിട്ടുണ്ടോ ;

(ഡി) പദ്ധതിമൂലം ഉണ്ടാകുന്ന അവസരങ്ങൾ പരമാവധി പ്രയോജനപ്പെടുത്തുന്നതിന് ആവശ്യമായ പദ്ധതികൾ ആസൂത്രണം ചെയ്യുന്നതിന് വിവിധ വകുപ്പുകളുമായി സഹകരിച്ച് നടപടി സ്വീകരിക്കുമോ ?

മുഖ്യമന്ത്രി (ശ്രീ. വി. എസ്. അച്യുതാനന്ദൻ) :

(എ) ഈ പദ്ധതിയുടെ ഭാഗമായി കിടപ്പാടം നഷ്ടപ്പെട്ട കുടുംബങ്ങൾക്ക് സംസ്ഥാന സർക്കാർ പുനരധിവാസ പാക്കേജ് പ്രഖ്യാപിക്കുകയുണ്ടായി. പുനരധിവാസ പാക്കേജിനർക്കായിട്ടുള്ള 297 കുടുംബങ്ങൾക്കും പാക്കേജിന്റെയും ബഹുമാനപ്പെട്ട കോടതി വിധികളുടെയും അടിസ്ഥാനത്തിൽ അർഹത അനുസരിച്ച് 4 മുതൽ 6 സെന്റ് വരെ ഭൂമി റാസയോഗ്യമാക്കി നൽകിയിട്ടുള്ളതാണ്. ഇതിൽ കടമക്കൂടി റിപ്ലേജ് പുനരധിവാസത്തിന് അർഹമായിട്ടുള്ള 51 കുടുംബങ്ങളിൽ മൂവനിലുള്ളിയിൽ തന്നെ പുനരധിവാസം നൽകിയ 11 കുടുംബങ്ങളും ഉൾപ്പെടുന്നു. ഈ ഇനത്തിൽ 297 കുടുംബങ്ങൾക്കായി 6.5 കോടി രൂപ സർക്കാരിന് ചെലവ് വന്നിട്ടുള്ളതും മൂവനിലുള്ളിയിൽ ഉള്ള 11 കുടുംബങ്ങൾക്ക് മാത്രമായി 74.1 ലക്ഷം രൂപ ചെലവ് വന്നിട്ടുള്ളതാണ്. ഇത് ഒരു കുടുംബത്തിന് ഏകദേശം 6.73 ലക്ഷം രൂപ കണക്ക് വരുന്നുണ്ട്. കൂടാതെ സ്പെഷ്യൽ റീഹാബിലിറ്റേഷൻ പാക്കേജ് ഇനത്തിൽ 3.86 കോടി രൂപ അർഹതയനുസരിച്ച് പുനരധിവാസിക്കപ്പെട്ടവർക്ക് നൽകിയിട്ടുണ്ട്.